

## MC 10. 35-45 - TIAAKO UN JOHAN'S PITUNG

35. Tan sin Tiaako un Johan, Zebedeu sayn puuwe, tichter khom pay Yeesus am saan: - Mayster, mëyer wole tas tuu uns këwe tuust was mëyer tich yëts ferlange.

36. Un Yeesus hot tëne kefroot: - Was wolt tëyer tas ich aych mache?

37. Tii hon keantwort: - Këp uns erlaupnis fer, in tayn kloor, uns neewich tich sëtse, eene an tayn rëchts sayt, anere an tayn links sayt.

38. Awer, Yeesus saat tëne: -Tëyer wist nët was tëyer ferlangt. Khënt tëyer fom khëlich trinke woo ich trinke ore te taaf kriin woo ich ketaaft këp sin?

39. Ti saate: Mëyer khëne.

Yeesus antwort tsurik: Tëyer khënt te khëlich trinke woo ich trinke un khënt ketaaft wëre mit tëm taaf woo ich ketaaft sin;

40. awer, was hayst sich an mayn rëchts ore links sayt sëtse, tas kehëyert nët tsu mich tsuuxprëche (*conceder*), wayl tas is fer tii fer weem tas preparëyert is.

41. Wii ti anere tseen tisiple tas kehëyert hon, hon se sich uf kereecht keeche Tiaako un Johan.

42. Awer, Yeesus hot se samer keruuf un saat tëne: - Tëyer wist tas tii woo als kowërnëyer fon te foleke aan kesiin sin, hon tiise foleke unich sayn hërxaft un sayn maioraale iwich tëne sayn autoriteet aus iipe.

43. Awer, unich aych is tas nët soo; kraat es keeche teel; wëyer kroos wëre wil unich aych, is tee woo aych petiint;

44. un wëyer te ëyrxte wëre wil tswixe aych, sol te tiiner fon aych al sin.

45. Also, te aychne Soon fom Man is nët khom fer petiint wëre, awer fer se tiine un sayn leewe ap këwe fer fiile se rëte.